

Shiva panchakshara nakshatramala stotram

śrīmadātmanē guṇaikasindhavē namaḥ śivāya
dhāmalēśadhūtakōkabandhavē namaḥ śivāya |
nāmasōṣitānamadbhavāndhavē namaḥ śivāya
pāmarētarapradhānabandhavē namaḥ śivāya || 1 ||

kālabhītaviprabālapāla tē namaḥ śivāya
śūlabhinnaduṣṭadakṣaphāla tē namaḥ śivāya |
mūlakāraṇāya kālakāla tē namaḥ śivāya
pālayādhunā dayālavāla tē namaḥ śivāya || 2 ||

iṣṭavastumukhyadānahētavē namaḥ śivāya
duṣṭadaityavaṁśadhūmakētavē namaḥ śivāya |
srṣṭirakṣaṇāya dharmasētavē namaḥ śivāya
aṣṭamūrtayē vrṣēndrakētavē namaḥ śivāya || 3 ||

āpadadribhēdaṭaṅkahasta tē namaḥ śivāya
pāpahāridivyasindhumasta tē namaḥ śivāya |
pāpadāriṇē lasannamastatē namaḥ śivāya
śāpadōṣakhaṇḍanaprasāsta tē namaḥ śivāya || 4 ||

vyōmakēśa divyabhavyarūpa tē namaḥ śivāya
hēmamēdinīdharēndracāpa tē namaḥ śivāya |

nāmamātradagdhasarvapāpa tē namaḥ śivāya
kāmanaikatānahr̥ddurāpa tē namaḥ śivāya || 5 ||

brahmamastakāvalīnibaddha tē namaḥ śivāya
jihmagēndrakuṇḍalapasiddha tē namaḥ śivāya |
brahmaṇē praṇītavēdapaddhatē namaḥ śivāya
jihmakāladēhadattapaddhatē namaḥ śivāya || 6 ||

kāmanāśanāya śuddhakarmanē namaḥ śivāya
sāmagānajāyamānaśarmaṇē namaḥ śivāya |
hēmakānticākacakyavarmanē namaḥ śivāya
sāmajāsuraṅgalabdharmanē namaḥ śivāya || 7 ||

janmamṛtyughōraduḥkhahāriṇē namaḥ śivāya
cinmayaikarūpadēhadhāriṇē namaḥ śivāya |
manmanōrathāvapūrtikāriṇē namaḥ śivāya
sanmanōgatāya kāmavairiṇē namaḥ śivāya || 8 ||

yakṣarājabandhavē dayālavē namaḥ śivāya
dakṣapāṇiśōbhikāñcanālavē namaḥ śivāya |
pakṣirājavāhahṛcchayālavē namaḥ śivāya
akṣiphāla vēdapūtātālavē namaḥ śivāya || 9 ||

dakṣahastaniṣṭhajātavēdasē namaḥ śivāya
akṣarātmanē namadbiḍaujasē namaḥ śivāya |

dīkṣitaprakāśitātmatējasē namaḥ śivāya
ukṣarājavāha tē satām gatē namaḥ śivāya || 10 ||

rājatācalēndrasānuvāsinē namaḥ śivāya
rājamānanityamandahāsinē namaḥ śivāya |
rājakōrakāvataṁsabhāsinē namaḥ śivāya
rājarājamitratāprakāśinē namaḥ śivāya || 11 ||

dīnamānavālikāmadhēnavē namaḥ śivāya
sūnabāṇadāhaktṛkṛśānavē namaḥ śivāya |
svānurāgabhaktaratnasānavē namaḥ śivāya
dānavāndhakāracaṇḍabhānavē namaḥ śivāya || 12 ||

sarvamaṅgalākucāgraśāyinē namaḥ śivāya
sarvadēvatāgaṇātīśāyinē namaḥ śivāya |
pūrvadēvanāśasaṁvidhāyinē namaḥ śivāya
sarvamanmanōjabhaṅgadāyinē namaḥ śivāya || 13 ||

stōkabhaktitō:'pi bhaktapōṣiṇē namaḥ śivāya
mākarandasāravarṣibhāṣiṇē namaḥ śivāya |
ēkabilvadānatō:'pi tōṣiṇē namaḥ śivāya
naikajanmapāpajālaśōṣiṇē namaḥ śivāya || 14 ||

sarvajīvarakṣaṇaikaśīlinē namaḥ śivāya
pārvatīpriyāya bhaktapālinē namaḥ śivāya |
durvidagdhadaityasainyadāriṇē namaḥ śivāya
śarvarīśadhāriṇē kapālinē namaḥ śivāya || 15 ||

pāhi māmumāmanōjña dēha tē namaḥ śivāya
dēhi mē varam sitādrigēha tē namaḥ śivāya |
mōhitarṣikāminīsamūha tē namaḥ śivāya
svēhitaprasanna kāmadoha tē namaḥ śivāya || 16 ||

maṅgalapradāya gōturaṅga tē namaḥ śivāya
gaṅgayā taraṅgitōttamāṅga tē namaḥ śivāya |
saṅgarapravrṛttavairibhaṅga tē namaḥ śivāya
aṅgajārayē karēkuraṅga tē namaḥ śivāya || 17 ||

īhitakṣaṇapradānahētavē namaḥ śivāya
āhitāgnipālakōkṣakētavē namaḥ śivāya |
dēhakāntidhūtarauptyadhātavē namaḥ śivāya
gēhaduḥkhapuñjadhūmakētavē namaḥ śivāya || 18 ||

tryakṣa dīnasatkrpākaṭākṣa tē namaḥ śivāya
dakṣasaptatantunāśadakṣa tē namaḥ śivāya |
rṣarājabhānupāvākṣa tē namaḥ śivāya
rakṣa mām prapannamātrarakṣa tē namaḥ śivāya || 19 ||

nyaṅkupāṇayē śivaṅkarāya tē namaḥ śivāya
saṅkaṭābdhitīrṇakiṅkarāya tē namaḥ śivāya |
paṅkabhīṣitābhayaṅkarāya tē namaḥ śivāya
paṅkajāsanāya śaṅkarāya tē namaḥ śivāya || 20 ||

karmapāśanāśa nīlakaṅṭha tē namaḥ śivāya
śarmadāya naryabhasmakaṅṭha tē namaḥ śivāya |

nirmamarṣisēvitōpakaṅṭha tē namaḥ śivāya
kurmahē natīrnamadvikuṅṭha tē namaḥ śivāya || 21 ||

viṣṭapādhipāya namraviṣṇavē namaḥ śivāya
śiṣṭaviprahṛdguhācariṣṇavē namaḥ śivāya |
iṣṭavastunityatuṣṭajīṣṇavē namaḥ śivāya
kaṣṭanāśanāya lōkajīṣṇavē namaḥ śivāya || 22 ||

apramēyadivyasuprabhāva tē namaḥ śivāya
satprapannarakṣaṇasvabhāva tē namaḥ śivāya |
svaprakāśa nistulānubhāva tē namaḥ śivāya
vipraḍimbhadarśitārdrabhāva tē namaḥ śivāya || 23 ||

sēvakāya mē mrḍa prasīda tē namaḥ śivāya
bhāvalabhya tāvakaprasāda tē namaḥ śivāya |
pāvakākṣa dēvapūjyapāda tē namaḥ śivāya
tavakāṅghribhaktadattamōda tē namaḥ śivāya || 24 ||

bhuktimuktidivyaabhōgadāyinē namaḥ śivāya
śaktikalpitaprapaṅcabhāginē namaḥ śivāya |
bhaktasaṅkaṭāpahārayōginē namaḥ śivāya
yuktasanmanaḥ sarōjayōginē namaḥ śivāya || 25 ||

antakāntakāya pāpahāriṇē namaḥ śivāya
śāntamāyadanticarmadhāriṇē namaḥ śivāya |
santatāśritavyathāvidāriṇē namaḥ śivāya
jantujātanityasaukhyakāriṇē namaḥ śivāya || 26 ||

śūlinē namō namaḥ kapālinē namaḥ śivāya
pālinē viriñci tuṇḍamālinē namaḥ śivāya |
līlinē viśēṣaruṇḍamālinē namaḥ śivāya
śīlinē namaḥ prapuṇyaśālinē namaḥ śivāya || 27 ||

śivapañcākṣaramudrām catuṣpadōllāsapadyamaṇi ghaṭitām |
nakṣatramālikāmiha dadhadupakaṇṭham narō bhavētsōmaḥ || 28 ||



Hari Ome